

40 वर्ष पुरानी उत्कृष्ट विद्यालय की जर्जर इमारत बनी खतरा



- ▶ पीडब्ल्यूडी की तकनीकी जांच में भवन असुरक्षित घोषित
- ▶ बरसात में बढ़ी चिंता नए भवन की मांग तेज

नवभारत, जबेरा/दमोह। नगर के शासकीय उत्कृष्ट विद्यालय की लगभग 40 वर्ष पुरानी भवन अब

पूरी तरह जर्जर हो चुकी है। भवन की दीवारों में गहरी दरारें पड़ गई हैं, कई स्थानों पर प्लास्टर उखड़ चुका है और छत भी कमजोर हो गई है। बरसात के मौसम में भवन की स्थिति और अधिक खराब हो रही है, जिससे किसी भी समय बड़ा हादसा होने की आशंका बनी हुई है। सबसे चिंताजनक बात यह

है कि इसी भवन में प्रतिदिन लगभग 700 छात्र-छात्राएं अध्ययन करने पहुंचते हैं [जानकारी के अनुसार, लोक निर्माण विभाग (पीडब्ल्यूडी) द्वारा विद्यालय भवन का तकनीकी परीक्षण भी किया जा चुका है। जांच के दौरान भवन को असुरक्षित बताया गया है। इसके

बावजूद छात्र-छात्राओं की कक्षाएं इसी जर्जर भवन में संचालित हो रही हैं, जिससे विद्यार्थियों, शिक्षकों और अभिभावकों में लगातार भय का माहौल बना हुआ है [विद्यालय की बदहाल स्थिति को लेकर अभिभावकों और स्थानीय नागरिकों में गहरा आक्रोश है। उनका कहना है कि हर वर्ष बारिश के दौरान भवन की हालत और खराब होती जा रही है, लेकिन जिम्मेदार विभाग अब तक कोई ठोस कदम नहीं उठा सका है। उनका कहना है कि किसी अनहोनी का इंतजार करने

के बजाय प्रशासन को समय रहते प्रभावी कार्रवाई करनी चाहिए [स्थानीय ग्रामवासी मोंदू बाजपेई ने कहा, यह विद्यालय क्षेत्र के सैकड़ों बच्चों का भविष्य संवार रहा है, लेकिन आज यही भवन उनके लिए खतरा बन गया है। पीडब्ल्यूडी की जांच में भवन असुरक्षित पाया गया है, फिर भी बच्चों से इसी में पढ़ाई कराई जा रही है। शासन-प्रशासन को तत्काल नए भवन का निर्माण या वैकल्पिक व्यवस्था करनी चाहिए, ताकि किसी भी अप्रिय घटना से बचा जा सके।

इनका कहना है

स्थानीय नागरिकों ने जिला प्रशासन और शिक्षा विभाग से मांग की है कि विद्यार्थियों की सुरक्षा को सर्वोच्च प्राथमिकता देते हुए जर्जर भवन में कक्षाओं का संचालन तत्काल बंद कराया जाए तथा नए विद्यालय भवन के निर्माण की प्रक्रिया शीघ्र शुरू की जाए। लोगों का कहना है कि यदि समय रहते ठोस कदम नहीं उठाए गए तो यह लापरवाही भविष्य में किसी बड़े हादसे का कारण बन सकती है, जिसकी पूरी जिम्मेदारी संबंधित विभागों की होगी।



नीट परीक्षा को लेकर हटा में युवाओं का प्रदर्शन

नवभारत, हटा/दमोह। नीट परीक्षा में हुई गड़बड़ियों और पेपर लीक के विरोध में गुरुवार को हटा में युवाओं ने जमकर प्रदर्शन किया [प्रदर्शनकारियों ने केंद्रीय शिक्षा मंत्री धर्मेंद्र प्रधान का पुतला दहन कर केंद्र सरकार के खिलाफ नारेबाजी की [युवाओं का आरोप है कि नीट परीक्षा में अनियमितताओं के कारण हजारों छात्रों का भविष्य अधर में लटक गया है।

सूचना मिलने पर हटा पुलिस मौके पर पहुंची और स्थिति को नियंत्रण में लिया। पुलिस ने प्रदर्शनकारियों को समझा-बुझाकर शांत कराया और पुतला दहन के दौरान किसी अप्रिय घटना को होने से बचाया [युवाओं ने मांग की है कि नीट परीक्षा रद्द कर दोबारा निष्पक्ष तरीके से परीक्षा कराई जाए, ताकि कमराले की जांच कर कार्रवाई हो।

हिंदू संगठनों ने कोतवाली थाना पहुंचकर सौंपा ज्ञापन

नवभारत, दमोह। महिला व बाल विकास विभाग में पदस्थ अनिल जैन के खिलाफ हिंदू संगठनों ने गुरुवार को कोतवाली थाना पहुंचकर ज्ञापन सौंपा। संगठनों का आरोप है कि अनिल जैन ने उत्तराखंड के एक धार्मिक स्थान पर जाकर वहां एकत्रित भक्तों की भीड़ की तुलना मल-मूत्र से की है। इससे हिंदू धर्म की धार्मिक भावनाएं आहत हुई हैं। ज्ञापन में संगठनों ने कहा कि इस तरह की टिप्पणी से समाज में आक्रोश है। उन्होंने पुलिस से मामले में एफआईआर दर्ज कर कड़ी कार्रवाई करने की मांग की है [कोतवाली पुलिस ने ज्ञापन प्राप्त कर मामले की जांच कर कार्रवाई का आश्वासन दिया है।

कार्यालयों में हेलमेट कम्पलसरी, उपयोग सुनिश्चित किया जाये

- ▶ कलेक्टर, पुलिस अधीक्षक, जिला न्यायालय सहित अन्य कार्यालयों में कम्पलसरी हेलमेट का उपयोग सुनिश्चित किया जाये: सप्र

नवभारत, दमोह। देश में एक जिला मध्य प्रदेश से निकले जो ज़ीरो फैटालिटी डिस्ट्रिक्ट में आ जाए। कलेक्टर और पुलिस अधीक्षक सड़क पर उतरे, इतना भर करने से ही यातायात नियमों का पालन सुनिश्चित होने लगेगा। नियमों के पालन कराने के लिए कोई कलेक्टर, एसपी या चेयरमैन या न्यायाधीश की आवश्यकता नहीं है। इस आशय की बात उच्चतम न्यायालय की सड़क सुरक्षा समिति केअध्यक्ष एवं संवानिवृत्त न्यायमूर्ति अभय



मनोहर सप्र ने कलेक्ट्रेट सभाकक्ष दमोह में आयोजित सड़क सुरक्षा से संबंधित प्रगति की समीक्षा बैठक के दौरान व्यक्त किए इस अवसर पर कलेक्टर प्रताप नारायण यादव, पुलिस अधीक्षक आनंद कलादगि, सिविल जज वरिष्ठ खंड/सचिव जिला सेवा प्राधिकरण उषाकांता कृष्ण, सीईओ जिला पंचायत प्रवीण फुलतगारे, अपर कलेक्टर राकेश मोहन त्रिपाठी सहित समिति

के सदस्यगण मौजूद रहे। न्यायमूर्ति अभय मनोहर सप्र ने जिले में हुई दुर्घटनाओं का तुलनात्मक अवलोकन कर आवश्यक दिशा-निर्देश दिए [न्यायमूर्ति अभय मनोहर सप्र ने कहा हम रिजल्ट चाहते हैं, काम आप सबको करना है।

एक आदमी की मृत्यु उसके घर में देखे कितनी दिक्कत होती है, मृत्यु से ज्यादा परेशानी एक्सीडेंट से होती है, जब व्यक्ति सीवियर होने के बाद विषम परिस्थितियों में ज़िंदा रहता है, परिवार कितनी परेशानी उठता है। हमें दूसरो की जान बचाना है, यह हमारा कर्तव्य है, हमें जान बचाने के लिए जागना होगा, 06 माह बाद फिर आकर आप सबने क्या किया उसका रिव्यू किया जायेगा।



शिक्षा में तकनीकी नवाचार पर जोर

- ▶ पिरामल फाउंडेशन ने जनशिक्षकों को दिया एआई
- ▶ और माइक्रोसॉफ्ट 365 को-पायलट का प्रशिक्षण

नवभारत, तेजगढ़/दमोह। शिक्षा व्यवस्था में आधुनिक तकनीक का समावेश करने और शिक्षण प्रक्रिया को अधिक प्रभावी बनाने के उद्देश्य से आयोजित पंचदिवसीय क्षमता वर्धन प्रशिक्षण के चौथे दिन पिरामल फाउंडेशन द्वारा एक

तत्काल मरम्मत करने की मांग

स्थानीय लोगों और अभिभावकों ने प्रशासन एवं संबंधित विभाग से मांग की है कि छात्राओं की सुरक्षा को प्राथमिकता देते हुए छात्रावास भवन की तत्काल मरम्मत कराई जाए या वैकल्पिक सुरक्षित व्यवस्था उपलब्ध कराई जाए, ताकि किसी संभावित दुर्घटना से बचा जा सके।

▶ एक नजर में ◀



सघन वाहन चेकिंग अभियान चलाया गया

नवभारत, पटेरा/दमोह. पटेरा थाना में सघन वाहन चेकिंग अभियान चलाया जा रहा है। थाना प्रभारी धर्मेन्द्र गुर्जर के निदेशानुसार सहायक उप निरीक्षक दिलीप अहिरवार के नेतृत्व में सघन वाहन चेकिंग अभियान चलाया जा रहा है व समस्त टू व्हीलर फोर व्हीलर को यातायात के नियम समझाते हुए दिशा निर्देश दिए जा रहे हैं कि कार चालक सीट बेल्ट लगाकर चलें दो पहिया वाहन चालक हेलमेट लगाकर चलें।



दमोह में 7 दिवसीय सिविल डिफेंस वॉलेंटियर्स प्रशिक्षण आयोजित

नवभारत, दमोह। होमगार्ड नागरिक सुरक्षा व आपदा प्रबंधन, म.प्र. भोपाल के निर्देशानुसार जिला दमोह में 7 दिवसीय सिविल डिफेंस वॉलेंटियर्स प्रशिक्षण का आयोजन किया गया [यह प्रशिक्षण 16 जुलाई 2026 से 22 जुलाई 2026 तक स्थानीय पी.जी. कॉलेज दमोह में चला। प्रशिक्षण में जिले के 150 सिविल डिफेंस वॉलेंटियर्स को आपदा प्रबंधन और सुरक्षा के विभिन्न विषयों की जानकारी दी गई [होमगार्ड और एसडीईआरएफ की टीम द्वारा वॉलेंटियर्स को नागरिक सुरक्षा, हवाई हमला, सीएसआर, सीपीआर, राहत व बचाव कार्यों का व्यावहारिक प्रशिक्षण दिया गया।



सांसद राहुल सिंह ने लोकसभा अध्यक्ष ओम बिरला से शिष्टाचार भेंट की **नवभारत, दमोह।** सांसद राहुल सिंह लोधी ने मानसून सत्र के दौरान संसद भवन, नई दिल्ली में लोकसभा अध्यक्ष ओम बिरला से शिष्टाचार भेंट कर संसदीय कार्यों व जनहित के विषयों पर मार्गदर्शन प्राप्त किया।

3.13 करोड़ की लागत से सिंग्रामपुर में बनेगा प्राथमिक स्वास्थ्य केंद्र

▶ क्षेत्रवासियों में खुशी

नवभारत, सिंग्रामपुर/दमोह. सिंग्रामपुर क्षेत्र की लंबे समय से चली आ रही प्राथमिक स्वास्थ्य केंद्र की मांग को शासन ने स्वीकृति प्रदान कर दी है। लगभग 3 करोड़ 13 लाख रुपये की लागत से नवीन प्राथमिक स्वास्थ्य केंद्र का निर्माण किया जाएगा।

स्वीकृति मिलने पर क्षेत्र के कार्यकर्ताओं एवं ग्रामवासियों ने मिठाई खिलाकर मध्यप्रदेश शासन के राज्यमंत्री धर्मेन्द्र सिंह लोधी का



संचालित नशे से दूरी है जरूरी 2.0 अभियान के अंतर्गत उपस्थित सभी नागरिकों को नशे के दुष्प्रभावों व सामाजिक दुष्प्रणियों में संबंध में जागरूक किया गया। साथ ही सभी उपस्थितजनों को नशा न करने तथा अपने परिवार व समाज को भी नशामुक्त बनाने की शपथ दिलाई गई। कार्यक्रम में

थाना क्षेत्र से बड़ी संख्या में नागरिकों की सहभागिता रही। इस अवसर पर पुलिस अधीक्षक आनंद कलादगि (भापुसे), एसडीओपी तेंदूखेड़ा सुश्री अर्चना अहौर, उपनिरीक्षक अभिषेक पटेल, थाना प्रभारी नोहटा तथा थाना नोहटा का समस्त पुलिस स्टाफ उपस्थित रहा।



आभार व्यक्त किया। सांसद प्रतिनिधि रूपेश सेन ने बताया कि सिंग्रामपुर सहित आसपास के ग्रामीण क्षेत्रों के लोगों की वर्षों पुरानी मांग अब पूरी होने जा रही है। उन्होंने कहा कि नवीन

प्राथमिक स्वास्थ्य केंद्र में 8 बेड, एम्बुलेंस सहित आवश्यक चिकित्सा उपकरण एवं उपचार की सुविधाएं उपलब्ध रहेंगी। निर्माण कार्य शीघ्र प्रारंभ कर समयबद्ध रूप से पूरा कराया जाएगा।

परेशानी राहगीर और किसान हो रहे परेशान

बस स्टैंड चौराहे पर आवारा मवेशियों का जमावड़ा



दमोह नवभारत 24 जुलाई। कुम्हारी बस स्टैंड चौराहे पर इन दिनों बड़ी संख्या में आवारा मवेशियों का जमाव बना हुआ है। मुख्य मार्ग पर बैठे और घूमते मवेशियों के कारण वाहन चालकों को रोजाना भारी

परेशानी का सामना करना पड़ रहा है। तेज रफ्तार वाहनों की आवाजाही के बीच कई बार दुर्घटना की स्थिति बन जाती है, जिससे मवेशी भी घायल हो जाते हैं और राहगीरों की जान भी खतरे में पड़ जाती है।

▶ आवारा मवेशियों की संख्या लगातार बढ़ रही

ग्रामीणों का कहना है कि कई गोपालक अपने मवेशियों की उचित देखभाल नहीं कर रहे हैं और उन्हें खुले में छोड़ देते हैं। यही कारण है कि चौराहों, सड़कों और खेतों में आवारा मवेशियों की संख्या लगातार बढ़ती जा रही है। स्थानीय नागरिकों और किसानों ने प्रशासन शासन से मांग की है कि आवारा मवेशियों की समुचित व्यवस्था की जाए, गोशाला में उन्हें सुरक्षित रखा जाए तथा लापरवाही बरतने वाले गोपालकों के खिलाफ कार्रवाई की जाए, ताकि सड़क दुर्घटनाओं पर रोक लगे और किसानों की फसल सुरक्षित रह सके।

हटा मंडी में 3 दिन से मूंग की तुलाई बंद, नाराज किसानों का प्रदर्शन

▶ तहसीलदार के हस्तक्षेप के बाद शुरू हुई खरीदी

नवभारत, हटा/दमोह। समर्थन मूल्य पर संचालित मूंग खरीदी केंद्रों पर लापरवाही को लेकर गुरुवार को किसानों का सन्न जवाब दे गया। लगातार तीन दिन तक मूंग की तुलाई नहीं होने से नाराज किसान बड़ी संख्या में हटा कृषि उपज मंडी पहुंचे और विरोध प्रदर्शन किया [किसानों का आरोप है कि मंडी परिसर में संचालित



सनकुईया समिति खरीदी केंद्र और पटेरिया खरीदी केंद्र पर उनकी उपज कई दिनों से रखी है। लेकिन न तो समय पर तुलाई हो रही है और न ही पारदर्शी तरीके से ग्रेडिंग की

जा रही है। किसानों ने सर्वेयर और समिति प्रबंधन की मनमानी का आरोप लगाते हुए कहा कि उन्हें जानबूझकर परेशान किया जा रहा है [बढ़ते विरोध को देखते हुए

रिचकुडी के जंगल में मिला अज्ञात महिला का कंकाल

नवभारत, तेजगढ़/तेंदूखेड़ा/दमोह। थाना क्षेत्र अंतर्गत हरई-रिचकुडी मार्ग के जंगल में शुरुवार को अज्ञात महिला का कंकाल मिलने से सनसनी फैल गई [जानकारी के अनुसार बकरियां चराने वाले एक व्यक्ति ने जंगल में कंकाल देखकर ग्राम हरई के लोगों को सूचना दी। ग्रामीणों ने तुरंत पुलिस को सूचना दी। थाना प्रभारी अरविंद सिंह के अनुसार पुलिस टीम मौके पर पहुंची तो कुल्लू वाली घाटी के ऊपर जंगल में लगभग 20 से 25 दिन पुराना महिला का कंकाल पड़ा मिला। कंकाल से थोड़ी दूरी पर सैंडल पड़ी थी। महिला ने सलवार-सूट पहन रखा था और गले में गमछा लिपटा हुआ था। पुलिस ने कंकाल को कब्जे में लेकर तेंदूखेड़ा स्वास्थ्य केंद्र भिजवा दिया है, जहां शूक्रवार सुबह पोस्टमार्टम किया जाएगा।



थाना प्रभारी अरविंद सिंह ने बताया कि आसपास के थानों में गुमशुदगी की जानकारी भेज दी गई है। पोस्टमार्टम रिपोर्ट आने के बाद ही मौत के कारणों का पता चल सकेगा। फिलहाल पुलिस ने मर्ग कायम कर विवेचना शुरू कर दी है।